

ದಿನಾಂಕ: 12-02-2025 ರಂದು ಸಾಕ್ಷಿಯನ್ನು ಕರೆಯಿಸಿ ಪ್ರಮಾಣ ವಚನ ಬೋಧಿಸಲಾಯಿತು.

ಪಾಟೀ ಸವಾಲು:- ಎದುರುದಾರರ ಪರವಾಗಿ: ಶ್ರೀ.ABN ವಕೀಲರಿಂದ

ನಾನು ಮಾಹಿತಿ ಹಕ್ಕು ಕಾಯಿದೆಯನ್ವಯ ಅರ್ಜಿಯನ್ನು ಸಲ್ಲಿಸಿದ್ದೆ ಎಂದರೆ ನಿಜ. ಅದಕ್ಕೆ ಎದುರುದಾರರು ಉತ್ತರ ಕೊಟ್ಟಿದ್ದಾರೆ ಎಂದರೆ ನಿಜ. ನಮ್ಮ ಸಂಸ್ಥೆಗೆ ಸೋಶಿಯಲ್ ಸೆಕ್ಯೂರಿಟಿ ಆಫೀಸರ್ ರವರು ಭೇಟಿ ನೀಡಿ ತಪಾಸಣೆ ಮಾಡಿ 17 ಜನ ಕೆಲಸಗಾರರು ಇದ್ದಾರೆ ಎಂದು ನಮ್ಮ ಸಂಸ್ಥೆಯನ್ನು ಇ ಎಸ್ ಐ ವ್ಯಾಪ್ತಿಗೆ ಒಳಪಡಿಸಿದ್ದಾರೆ ಎಂದರೆ ನಿಜ. ಆನಂತರ ಇ ಎಸ್ ಐ ಕೋಡ್ ನಂಬರನ್ನು ನೀಡಿದ್ದಾರೆ ಎಂದರೆ ನಿಜ. ಆನಂತರ ಇ ಎಸ್ ಐ ವಂತಿಗೆಯನ್ನು ಸರಿಯಾಗಿ ಪಾವತಿಸಬೇಕೆಂದು ನಮಗೆ ತಿಳಿಸಿದ್ದಾರೆ ಎಂದರೆ ನಿಜ. ಜನವರಿ 2016 ರಿಂದ ಜೂನ್ 2018 ರವರೆಗೆ ಇ ಎಸ್ ಐ ವಂತಿಗೆಯನ್ನು ಕಟ್ಟಿಲ್ಲ ಎಂದು ಎದುರುದಾರರು ನನಗೆ ನೋಟೀಸ್ ಕೊಟ್ಟರು ಎಂದರೆ ನಿಜ. ಮೊದಲು ಖುದ್ದು ಸುನಾವಣೆಗೆ ನಾವು ಹಾಜರಾಗಿರಲಿಲ್ಲ ನಂತರ 12-9-2018 ರಂದು ನಮ್ಮ ಫ್ಯಾಕ್ಟರಿ ಮ್ಯಾನೇಜರ್ ಪ್ರವೀಣ್ ರವರು ಖುದ್ದು ಸುನಾವಣೆಗೆ ಹಾಜರಾದರು ಎಂದರೆ ನಿಜ. ಅವರು ದಾಖಲೆಗಳನ್ನು ಹಾಜರುಪಡಿಸದೆ ಕಾಲಾವಕಾಶ ಕೇಳಿದರು ಆನಂತರ 30-10-2018 ರಂದು ನಾನು ಖುದ್ದು ಸುನಾವಣೆಗೆ ಹಾಜರಾದೆ ಎಂದರೆ ನಿಜ. ನಾನು ಹಾಜರಾದ ದಿನಾಂಕದಂದು ಕಾರ್ಮಿಕರ ಪಟ್ಟಿ ಮತ್ತು ವೇತನ ಪಟ್ಟಿಯನ್ನು ಹಾಜರುಪಡಿಸಿರಲಿಲ್ಲ ಎಂದರೆ ನಿಜ. ನಾನು ವಂತಿಗೆಯನ್ನೂ ಕೂಡ ಪಾವತಿ ಮಾಡಿರಲಿಲ್ಲ ಎಂದರೆ ನಿಜ. ಇ ಎಸ್ ಐ ಕೋಡ್ ನಂಬರನ್ನು ಪಡೆಯುವಾಗ ನಾನು 17 ಜನ ಕೆಲಸಗಾರರು ಇದ್ದಾರೆ ಎಂದು ತಿಳಿಸಿದ್ದೆ ಎಂದರೆ ನಿಜ. ಈ ನ್ಯಾಯಾಲಯಕ್ಕೆ ಬರುವುದಕ್ಕಿಂತ ಮುಂಚೆ ಎದುರುದಾರರು ಮಾಡಿರುವ ಆದೇಶದ ವಿರುದ್ಧ ನಾನು ಮೇಲ್ಮನವಿ ಸಲ್ಲಿಸಿರಲಿಲ್ಲ ಎಂಬುದು ನಿಜ. 2016 ರಿಂದ 2018 ರವರೆಗೆ ಕಟ್ಟಬೇಕಾಗಿದ್ದ ಇ ಎಸ್ ಐ ವಂತಿಗೆಯನ್ನು ಡಿಸೆಂಬರ್ 10, 2018 ರಂದು ಕಟ್ಟಿದ್ದೇನೆ ಎಂದರೆ ನಿಜ. 45 ಎ ಆದೇಶವಾದ ನಂತರ ಸದರಿ ಇ ಎಸ್ ಐ ವಂತಿಗೆಯನ್ನು ಪಾವತಿ ಮಾಡಿದ್ದೇನೆ ಎಂದರೆ ನಿಜ. ಡಿಫಾಲ್ಟ್ ಅವಧಿಯ ಅಟೆಂಡೆನ್ಸ್ ರಿಜಿಸ್ಟರ್ ಮತ್ತು ಪೇಮೆಂಟ್ ರಿಜಿಸ್ಟರನ್ನು ನ್ಯಾಯಾಲಯಕ್ಕೆ ಹಾಜರು ಮಾಡಿಲ್ಲ ಎಂದರೆ ಸರಿಯಲ್ಲ. ನಾನು ಯಾವುದೇ ಕಾರಣವಿಲ್ಲದೆ ನಾನು ಆದೇಶವಾದ ನಂತರ ಇ ಎಸ್ ಐ ವಂತಿಗೆಯನ್ನು ಪಾವತಿ ಮಾಡಿದ್ದೇನೆ ಎಂದರೆ ಸರಿಯಲ್ಲ. ಆದ್ದರಿಂದ ಎದುರುದಾರರು ಮಾಡಿರುವ ಆದೇಶದಂತೆ ವಂತಿಗೆಯನ್ನು ಪಾವತಿಸಲು ನಾನು ಬದ್ಧನಾಗಿದ್ದೇನೆ ಎಂದರೆ ಸರಿಯಲ್ಲ.

ಮರು ವಿಚಾರಣೆ: ಇಲ್ಲ

(ಸಾಕ್ಷಿಯು ಕೊಟ್ಟ ಸಾಕ್ಷ್ಯವನ್ನು ನನ್ನ ಉಕ್ತ ಲೇಖನದಂತೆ ಬಹಿರಂಗ ನ್ಯಾಯಾಲಯದಲ್ಲಿ ಗಣಕೀಕರಿಸಲಾಯಿತು.)

(ಮೇಲಿನ ಸಾಕ್ಷ್ಯವನ್ನು ಸಾಕ್ಷಿಗೆ ಓದಿ , ತಿಳಿಸಿ , ಹೇಳಿದಾಗ ಅವರು ಸರಿ ಇದೆ ಎಂದು ಒಪ್ಪಿದ್ದಾರೆ).

(ರುಡೋಲ್ಫ್ ಪಿರೇರಾ),

ಅಧ್ಯಕ್ಷಾಧಿಕಾರಿಗಳು/ ಜಡ್ಜ್

ಇ.ಎಸ್.ಐ.ನ್ಯಾಯಾಲಯ,

ಮೈಸೂರು.

